

“बिजनेस पोस्ट के अन्तर्गत डाक शुल्क के नगद भुगतान (बिना डाक टिकट) के प्रेषण हेतु अनुमत. क्रमांक जी.2-22-छत्तीसगढ़ गजट / 38 सि. से. भिलाई. दिनांक 30-05-2001.”



पंजीयन क्रमांक
“छत्तीसगढ़/दुर्ग/09/2013-2015.”

छत्तीसगढ़ राजपत्र

(असाधारण)
प्राधिकार से प्रकाशित

क्रमांक 188]

रायपुर, मंगलवार, दिनांक 31 मार्च 2020 — चैत्र 11, शक 1942

छत्तीसगढ़ विधान सभा सचिवालय

रायपुर, गुरुवार, दिनांक 26 मार्च, 2020 (चैत्र 6, 1942)

क्रमांक—5051/वि.स./विधान/2019. — छत्तीसगढ़ विधान सभा की प्रक्रिया तथा कार्य संचालन संबंधी नियमावली के नियम 64 के उपबन्धों के पालन में छत्तीसगढ़ विश्वविद्यालय (सशोधन) विधेयक, 2020 (क्रमांक 11 सन् 2020) जो गुरुवार, दिनांक 26 मार्च, 2020 को पुरस्थापित हुआ है, को जनसाधारण की सूचना के लिये प्रकाशित किया जाता है।

हस्ता./—

(चन्द्र शेखर गंगराड़े)
प्रमुख सचिव.

छत्तीसगढ़ विधेयक

(क्र. 11 सन् 2020)

छत्तीसगढ़ विश्वविद्यालय (संशोधन) विधेयक, 2020

छत्तीसगढ़ विश्वविद्यालय अधिनियम, 1973 (क्र. 22 सन् 1973) को और सशोधित करने हेतु विधेयक।

भारत गणराज्य के इकहत्तरवे वर्ष में छत्तीसगढ़ विधान मण्डल द्वारा निम्नलिखित रूप में यह अधिनियमित हो —

- | | | |
|---|----|--|
| संक्षिप्त नाम, विस्तार तथा प्रारंभ. | 1. | <p>(1) यह अधिनियम छत्तीसगढ़ विश्वविद्यालय (संशोधन) अधिनियम, 2020 कहलायेगा।</p> <p>(2) इसका विस्तार सम्पूर्ण छत्तीसगढ़ राज्य में होगा।</p> <p>(3) यह राजपत्र में इसके प्रकाशन की तारीख से प्रवृत्त होगा।</p> |
| धारा 13 का संशोधन. | 2. | <p>छत्तीसगढ़ विश्वविद्यालय अधिनियम, 1973 (क्र. 22 सन् 1973) (जो इसमें इसके पश्चात् मूल अधिनियम के रूप में निर्दिष्ट है), धारा 13 में,—</p> <p>(क) उप-धारा (1) में, शब्द “कुलाधिपति द्वारा” के पश्चात्, शब्द “मन्त्रि-परिषद् के निर्णय के अनुसार” अन्तःस्थापित किया जाये, और</p> <p>(ख) उप-धारा (2) के स्थान पर, निम्नलिखित प्रतिस्थापित किया जाये, अर्थात् —</p> <p>“(2) कुलाधिपति एक समिति गठित करेगा, जिसमें निम्नलिखित व्यक्ति शामिल होंगे, अर्थात् —</p> <p>(एक) कार्य परिषद् द्वारा अनुशसित एक व्यक्ति,</p> <p>(दो) राज्य सरकार द्वारा अनुशसित राज्य के किसी भी अन्य विश्वविद्यालय के कुलपति, और</p> <p>(तीन) राज्य सरकार द्वारा नामनिर्देशित एक व्यक्ति,</p> <p>कुलाधिपति, उपरोक्त तीन व्यक्तियों में से एक को समिति के अध्यक्ष के रूप में नियुक्त करेगा।”</p> |
| धारा 14 का संशोधन. | 3. | <p>मूल अधिनियम में, धारा 14 में,—</p> <p>(1) उप-धारा (3) के स्थान पर, निम्नलिखित प्रतिस्थापित किया जाये, अर्थात्—</p> <p>“(3) इस अधिनियम में अतर्विष्ट किसी बात के होते हुए भी,—</p> <p>(एक) कुलपति अपने पद पर तब तक बना रहेगा, जब तक मन्त्रि-परिषद् उसकी सेवा लेना उचित समझे,</p> <p>(दो) मन्त्रि-परिषद् के निर्णय के अनुसार कुलाधिपति, कुलपति को किसी भी समय उसके पद से तत्काल प्रभाव से हटा देवेगे,</p> <p>(तीन) मन्त्रि-परिषद्, कुलपति की नियुक्ति की प्रक्रिया को किसी भी समय निरस्त कर सकती है।”</p> <p>(2) उप-धारा (4) का लोप किया जाये।</p> <p>(3) उप-धारा (5) के स्थान पर, निम्नलिखित प्रतिस्थापित किया जाये, अर्थात् —</p> <p>“(5) उप-धारा (3) के अधीन आदेश में विनिर्दिष्ट की गई तारीख से कुलपति का पद रिक्त हो जायेगा।”</p> |
| द्वितीय अनुसूची के भाग—एक (पुनरीक्षित) का संशोधन. | 4. | <p>मूल अधिनियम की द्वितीय अनुसूची के भाग—एक (पुनरीक्षित) में, सरल क्रमांक 1 के कॉलम (4) की प्रविष्टियों में, शब्द “रायपुर, महासमुद, धमतरी, गरियाबद एवं बलौदा-बाजार” के स्थान पर, शब्द “रायपुर, महासमुद, धमतरी, गरियाबद एवं बलौदाबाजार—भाटापारा” प्रतिस्थापित किया जाये।</p> |

5. मूल अधिनियम की द्वितीय अनुसूची के भाग-दो (पुनरीक्षित) में,—

द्वितीय अनुसूची के
भाग-दो (पुनरीक्षित)
का संशोधन.

- (1) सरल क्रमांक 1 के कॉलम (4) की प्रविष्टियों में, शब्द “काकेर, बस्तर, दन्तेवाड़ा, नारायणपुर एवं बीजापुर” के स्थान पर, शब्द “काकेर, बस्तर, दन्तेवाड़ा, नारायणपुर, बीजापुर, कोण्डागाव एवं सुकमा” प्रतिस्थापित किया जाये,
- (2) सरल क्रमांक 2 के कॉलम (4) की प्रविष्टियों में, शब्द “सरगुजा, जशपुर एवं कोरिया” के स्थान पर, शब्द “सरगुजा, जशपुर, कोरिया, सूरजपुर एवं बलरामपुर—रामानुजगज” प्रतिस्थापित किया जाये, और
- (3) सरल क्रमांक 3 के कॉलम (4) की प्रविष्टियों में, शब्द “बिलासपुर एवं कोरबा” के स्थान पर, शब्द “बिलासपुर, कोरबा, मुंगेली एवं गौरेला—पेण्ड्रा—मरवाही” प्रतिस्थापित किया जाये।”

उद्देश्य और कारणों का कथन

यत, छत्तीसगढ़ विश्वविद्यालय अधिनियम, 1973 (क्र. 22 सन् 1973) के प्रावधानों में, राज्य में शिक्षा की गुणवत्ता सुनिश्चित करने और विश्वविद्यालयों के प्रशासन के लिये बेहतर प्रावधानों तथा उसके कार्यों को सुगम बनाने एवं एकरूपता लाने हेतु उपबन्ध करने के प्रयोजन के लिये, संशोधन किया जा रहा है।

और यत, शासन द्वारा समय-समय पर नवीन जिलों का गठन किया गया है। इन नवीन राजस्व जिलों की सीमाओं के भीतर, विश्वविद्यालय का प्रादेशिक अधिकारिता निर्धारित किया जाना है।

अतएव, उपरोक्त उद्देश्यों की प्राप्ति की दृष्टि से तथा छत्तीसगढ़ राज्य के विश्वविद्यालयों के प्रशासन के लिये वर्तमान आवश्यकताओं पर विचार करते हुये, राज्य सरकार ने छत्तीसगढ़ विश्वविद्यालय अधिनियम, 1973 (क्र. 22 सन् 1973) में संशोधन करने का विनिश्चय किया है।

अतः यह विधेयक प्रस्तुत है।

रायपुर
दिनांक 25-03-2020

उमेश पटेल
उच्च शिक्षा मंत्री
(भारसाधक सदस्य)

उपाबंध

छत्तीसगढ़ विश्वविद्यालय अधिनियम 1973, (क्र. 22 सन् 1973) की धारा-13 की उपधारा (1) का सुसंगत उद्धरण —

- (1) कुलपति “कुलपति की नियुक्ति उपधारा (2) या उपधारा (6) के अधीन गठित समिति द्वारा सिफारिश किय गये कम से कम तीन व्यक्तियों की तालिका (पैनल) में से कुलाधिपति द्वारा की जायेगी

परन्तु यदि समिति द्वारा सिफारिश किय गये व्यक्तियों में से कुलाधिपति द्वारा अनुमोदित कोई व्यक्ति या व्यक्तिगण प्रतिग्रहीत करने के लिये रजामन्द न हो/हो, तो कुलाधिपति ऐसी समिति से नई सिफारिशें मगा सकेगा

- (2) छत्तीसगढ़ विश्वविद्यालय अधिनियम 1973 (क्र. 22 सन् 1973) की धारा-13 की उपधारा (2) का सुसंगत उद्धरण —

- (2) कुलाधिपति एक समिति नियुक्त करेगा जिसमें निम्नलिखित व्यक्ति होंगे अर्थात् —

- (एक) कार्यपरिषद् द्वारा निर्वाचित किया गया व्यक्ति
- (दो) विश्वविद्यालय अनुदान आयोग के अध्यक्ष द्वारा नाम निर्देशित किया गया एक व्यक्ति
- (तीन) कुलाधिपति द्वारा नामनिर्देशित किया गया एक व्यक्ति,

छत्तीसगढ़ विश्वविद्यालय अधिनियम, 1973 (क्रमांक 22 सन् 1973) की द्वितीय अनुसूची के भाग-दो (पुनरीक्षित)
का सुसंगत उद्धरण —

द्वितीय अनुसूची
भाग-एक(पुनरीक्षित)

[धारा 2 (दो) देखिए]

स. क्र. (1)	विश्वविद्यालय का नाम (2)	मुख्यालय (3)	क्षेत्राधिकार (4)
1.	रविशंकर शुक्ल विश्वविद्यालय,	रायपुर	रायपुर, महासमुद्र, धमतरी, गरियाबंद एवं बलौदाबाजार

द्वितीय अनुसूची
भाग-दो(पुनरीक्षित)

[धारा 4(सत्रह) देखिए]

स. क्र. (1)	विश्वविद्यालय का नाम (2)	मुख्यालय (3)	क्षेत्राधिकार (4)
1.	बस्तर विश्वविद्यालय, जगदलपुर	जगदलपुर	कांकेर, बस्तर, दत्तेवाड़ा, नारायणपुर, एवं बीजापुर राजस्व जिलो की सीमाओं के भीतर समाविष्ट क्षेत्र
2.	सत गहिरा गुरु विश्वविद्यालय, सरगुजा, अबिकापुर	अबिकापुर	सरगुजा, जशपुर, कोरिया, राजस्व जिलो की सीमाओं के भीतर समाविष्ट क्षेत्र
3.	अटल बिहारी वाजपेयी विश्वविद्यालय, बिलासपुर	बिलासपुर	बिलासपुर, कोरबा, जाजगीर-चापा एवं रायगढ़ राजस्व जिलो की सीमाओं के भीतर समाविष्ट क्षेत्र
4.	हेमचंद्र यादव विश्वविद्यालय, दुर्ग	दुर्ग	दुर्ग, बालोद, बेमेतरा, राजनादगांव एवं कबीरधाम राजस्व जिलो की सीमाओं के भीतर समाविष्ट क्षेत्र

चन्द्र शेखर गगराड़े
प्रमुख सचिव
छत्तीसगढ़ विधान सभा.